

### തീരസംരക്ഷണത്തിനായി ഹൈഡ്രോളിക് മോഡൽ പഠനം

188(494) ശ്രീ. പി. അബ്ദുൽ ഹമീദ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) വള്ളിക്കുന്ന് മണ്ഡലത്തിലെ അരിയല്ലൂർ ബീച്ചിൽ തീര സംരക്ഷണ പ്രവൃത്തി ഡിസൈൻ ചെയ്യുന്നതിനുള്ള ഹൈഡ്രോളിക് മോഡൽ പഠനം നടത്തുന്നതിനുള്ള ഫണ്ട് അനുവദിച്ചു നൽകിയിട്ടുണ്ടോ; വ്യക്തമാക്കാമോ?

വള്ളിക്കുന്ന് മണ്ഡലത്തിലെ അരിയല്ലൂർ ബീച്ചിൽ തീരസംരക്ഷണ പ്രവൃത്തി ഡിസൈൻ ലഭ്യമാക്കുന്നതിനുവേണ്ടിയുള്ള ഹൈഡ്രോളിക് മോഡൽ പഠനം നടത്തുന്നതിന് 17-12-2020-ലെ സ.ഉ.(സാധാ) 767/2020/ജ.വി.വ. നമ്പർ ഉത്തരവ് പ്രകാരം 9.30 ലക്ഷം രൂപയുടെ ഭരണാനുമതി നൽകിയിരുന്നു. ടി വിഷയം സർക്കാരിന്റെ പരിഗണനയിലാണ്.

(ബി) ഹൈഡ്രോളിക് മോഡൽ പഠനം പൂർത്തിയാകുന്ന മുറയ്ക്ക് സ്വീകരിക്കേണ്ട തുടർ പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ?

CWPRS-ന്റെ റിപ്പോർട്ടും ഡിസൈനും ലഭ്യമായശേഷം DPR തയ്യാറാക്കി സമർപ്പിക്കുന്ന മുറയ്ക്ക് ഭരണാനുമതി നൽകി പണിതുടങ്ങുവാനാണ് ഉദ്ദേശിക്കുന്നത്.

### കുട്ടനാട്ടിലെ ഇറിഗേഷൻ പദ്ധതികൾ

189(495) ശ്രീ തോമസ് കെ. തോമസ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കുട്ടനാട്ടിലെ ഇറിഗേഷൻ പദ്ധതികൾ കാലതാമസം കൂടാതെ നടപ്പാക്കുന്നതിന് സ്വീകരിച്ചുവരുന്ന നടപടികൾ എന്തെല്ലാമാണ് വ്യക്തമാക്കാമോ?

കുട്ടനാട്ടിൽ പ്ലാൻ, NABARD, SDRF എന്നീ പദ്ധതികളിൽപ്പെടുത്തിയുള്ള ഇറിഗേഷൻ പ്രവൃത്തികളാണ് ആവിഷ്കരിച്ചു നടപ്പിലാക്കി വരുന്നത്. ആയതിന്റെ പുരോഗതി നിർവ്വഹണ ഉദ്യോഗസ്ഥർ സൂക്ഷ്മമായി നിരീക്ഷിക്കുകയും പദ്ധതികൾ സമയബന്ധിതമായി പൂർത്തീകരിക്കുന്നതിനുള്ള നിർദ്ദേശം നൽകുകയും ചെയ്യുന്നു. കൂടാതെ പ്രാദേശിക തലത്തിൽ പ്രവൃത്തി നിർവ്വഹണവുമായി ബന്ധപ്പെട്ട് ഉണ്ടാകുന്ന പ്രശ്നങ്ങളിൽ ഇടപെട്ട് പരിഹരിച്ച് മുന്നോട്ട് പോകുന്നതിനുള്ള നടപടികൾ സ്വീകരിക്കുന്നുമുണ്ട്.

(ബി) നിലവിൽ കുട്ടനാട്ടിൽ നടപ്പാക്കി വരുന്ന ഇറിഗേഷൻ പദ്ധതികളുടെ പ്രവർത്തന പുരോഗതി എന്തെന്ന് വ്യക്തമാക്കാമോ?

2019-20 ബഡ്ജറ്റിൽ പ്ലാൻ സ്കീമിലുൾപ്പെടുത്തി 32 കോടി രൂപയ്ക്കുള്ള 19 പ്രവൃത്തികൾ നടപ്പിലാക്കി വരുന്നു. ഇതിൽ 9 പ്രവൃത്തികൾ പൂർത്തീകരിച്ചു. ബാക്കി പ്രവൃത്തികൾ പുരോഗമിച്ചു വരുന്നു. 2020-21 ബഡ്ജറ്റിൽ പ്ലാൻ സ്കീമിലുൾപ്പെടുത്തി ഷെയർ ഡെബിറ്റ് ഉൾപ്പെടെ 17.40 കോടി രൂപയും നബാർഡ് ആർ.ഐ.ഡി.എഫ്.-ൽ ഉൾപ്പെടുത്തി ഷെയർഡെബിറ്റ് ഉൾപ്പെടെ 29.02 കോടി രൂപയും പ്രവൃത്തികൾക്കായി വകയിരുത്തിയിട്ടുണ്ട്. പ്ലാൻ സ്കീമിൽ 42 പ്രവൃത്തികൾ നടപ്പിലാക്കി വരുന്നതിൽ 15 പ്രവൃത്തികൾ ഇതിനോടകം പൂർത്തീകരിച്ചു. നബാർഡ് ആർ.ഐ.ഡി.എഫ്.-ൽ 7 പ്രവൃത്തികൾക്കാണ് ഭരണാനുമതി നൽകിയത്. അതിൽ 3 പ്രവൃത്തികൾ ടെണ്ടർ ചെയ്യുകയും ബാക്കി പ്രവൃത്തികളുടെ സാങ്കേതികാനുമതി നൽകുന്നതിനുള്ള നടപടികൾ നടന്നുവരികയും ചെയ്യുന്നു. 2021-22 ബഡ്ജറ്റിൽ പ്ലാൻ സ്കീമിൽ 30 കോടി രൂപയും (ഉപയോഗിക്കാവുന്ന തുക 24.7 കോടി രൂപ) നബാർഡിൽ 29 കോടി രൂപയും (ഉപയോഗിക്കാവുന്ന തുക 23.89 കോടി രൂപ) വകയിരുത്തിയിട്ടുണ്ട്. അതിൽ പ്ലാൻ സ്കീമിൽ 38 പ്രവൃത്തികളും നബാർഡ് ആർ.ഐ.ഡി.എഫ്.-ൽ 6 പ്രവൃത്തികളുമാണ് നടപ്പിലാക്കാൻ ഉദ്ദേശിക്കുന്നത്. വിവിധ പദ്ധതികളിലായി 593 പ്രവൃത്തികൾക്ക് ഭരണാനുമതി നൽകിയതിൽ 511 പ്രവൃത്തികൾ പൂർത്തീകരിച്ചിട്ടുണ്ട്.

#### ഉപ്പുവെള്ള പ്രതിരോധ ബണ്ട്

190(496) ശ്രീ. എം. വിജിൻ: താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

ഉപ്പുവെള്ളം കാരണം ബുദ്ധിമുട്ടുന്ന കല്ലാശ്ശേരി നിയോജകമണ്ഡലത്തിലെ മാടായി, മാട്ടൂർ, കണ്ണപുരം, ചെറുകുന്ന്, ഏഴോം, കുഞ്ഞിമാംഗലം, പട്ടുവം, കല്ലാശ്ശേരി, ചെറുതാഴം ഗ്രാമപഞ്ചായത്തുകളിൽ ഉപ്പുവെള്ള പ്രതിരോധ ബണ്ട് നിർമ്മിക്കുന്നതിന് എന്തെല്ലാം നടപടികളാണ് ഇറിഗേഷൻ വകുപ്പ് മുഖേന സ്വീകരിച്ചിട്ടുള്ളതെന്ന് അറിയിക്കാമോ?

കല്ലാശ്ശേരി നിയോജകമണ്ഡലത്തിലെ ഏഴോം, പട്ടുവം, മാടായി, കുഞ്ഞിമാംഗലം, കല്ലാശ്ശേരി, ചെറുകുന്ന്, കണ്ണപുരം, മാട്ടൂർ എന്നീ പഞ്ചായത്തുകളിൽ ഉപ്പുവെള്ളം കയറി കടിവെള്ളത്തെയും കൃഷിയെയും ബാധിക്കുന്നതിനെക്കുറിച്ച് പ്രശ്നബാധിത പ്രദേശങ്ങൾ സന്ദർശിച്ച് വിശദമായ റിപ്പോർട്ട് തയ്യാറാക്കിയിട്ടുണ്ട്. ഇതിൽ പ്രതിപാദിച്ച 8 ഗ്രാമ പഞ്ചായത്തുകളിൽ 33 പുതിയ പ്രവൃത്തികൾ, 20 റിപ്പയർ പ്രവൃത്തികൾ, തോട് സംരക്ഷണ പ്രവൃത്തികൾ എന്നിവയ്ക്ക് 1367 ലക്ഷം രൂപയാണ് പ്രാഥമിക പഠനത്തിൽ ആവശ്യമായി വരുന്നത്. മേൽ പ്രവൃത്തികളിൽ ഉൾപ്പെട്ട ചെറുകുന്ന് പഞ്ചായത്തിലെ കാക്കത്തോട്